

محمد بن حسن بن علی بن حسن (385-460ھ)، شیخ طوسی و شیخ الطائفہ کے نام سے معروف مایہ ناز شیعہ فقہاء اور محدثین میں سے ہیں۔ آپ کتب اربعہ میں سے دو کتابوں التہذیب الاحکام اور الاستبصار کے مؤلف ہیں۔ 23 سال کی عمر میں خراسان سے عراق آئے اور شیخ مفید اور سید مرتضیٰ جیسے اساتید سے کسب فیض کیا۔ اپنے زمانے کے عباسی خلیفہ نے بغداد میں علم کلام کی تدریس کی ذمہ داری آپ کے سپرد کی۔ جب شاپور لائبریری آگ لگنے کی وجہ سے جل گئی تو آپ ناچار نجف چلے گئے اور وہاں حوزہ علمیہ نجف کی بنیاد رکھی۔ شیخ



طوسی سید مرتضیٰ کی وفات کے بعد شیعہ جہاں کے مرجعیت کے مقام پر فائز ہوئے۔

ان کے فقہی نظریات اور تحریریں جیسے نہایہ، الخلاف اور مبسوط شیعہ فقہاء کی توجہ کا مرکز ہیں۔ التبیان آپ کی اہم ترین تفسیری کتاب ہے۔ شیخ طوسی دوسرے اسلامی علوم جیسے رجال، کلام اور اصول فقہ وغیرہ میں بھی صاحب نظر تھے اور ان علوم میں بھی ان کی کتابیں کافی شہرت کی حامل ہیں۔ انہوں نے شیعوں کے طریقہ اجتہاد میں ایک تحول ایجاد کیا اور اس کے مباحث کو وسعت دی اور اہل سنت کے اجتہاد کے مقابلے میں اسے الگ تشخیص اور استقلال عطا کیا۔ ان کے نامور شاگردوں میں ابوالصلاح حلبی کا نام نمایاں ہے۔

زندگی نامہ

شیخ طوسی رمضان سنہ 385 ہجری، شیخ صدوق کی وفات کے 4 سال بعد ایران کے شہر خراسان میں متولد ہوئے۔ آپ کی کنیت ابو جعفر ہے اور کبھی کبھار آپ کو شیخ کلینی اور شیخ صدوق کے مقابلے میں چونکہ ان کی کنیت بھی ابو جعفر ہیں آپ کو ابو جعفر ثالث کہا جاتا ہے۔

شیخ طوسی سنہ 408 ہجری کو 23 سال کی عمر میں عراق تشریف لے گئے اور 5 سال تک شیخ مفید کی شاگردی میں رہے۔ آپ شیخ مفید کے علاوہ 3 سال حسین بن عبداللہ عضائری و نیز ابن حاشر بزاز، ابن ابی جید اور ابن الصلت کے شاگرد بھی رہے ہیں۔ آپ نے سید مرتضیٰ کو بھی درک کیا ہے۔

عباسی خلیفہ القائم بامر اللہ نے بغداد میں علم کلام کی تدریس آپ کے سپرد کی۔ آپ کی شاگردی میں تقریباً 300 علماء شامل تھے آپ اسی منصب پر فائز رہے یہاں تک کہ سلجوقی تریکوں نے بغداد فتح کیا اور سنہ 447 میں طفعل بغداد میں آئے اور اس نے شاپور لائبریری کو جلا ڈالا۔

سنہ 448 کو اہل تشیع اور اہل سنت کے درمیان تصادم ہوا۔ ابن جوزی کہتے ہیں انہی حوادث کے دوران شیخ طوسی بغداد سے چلے گئے اور سنہ 449 میں آپ کا گھر مسمار کیا گیا۔ اس کے بعد آپ نجف اشرف چلے گئے اور حوزہ علمیہ نجف کی بنیاد رکھی اگرچہ کہا جاتا ہے کہ یہ حوزہ ان سے قبل بھی موجود تھا۔

شیخ طوسی نے اپنی عمر کے آخری 12 سال نجف اشرف میں ہی گزاریں ہیں۔

علمی مقام

شیخ طوسی شیعہ فقہاء میں ایک ممتاز مقام رکھتے تھے یہاں تک کہ انہیں شیخ الطائفہ یعنی فقہاء کا استاد کہا جاتا تھا۔ انہوں نے علم فقہ اور اصول میں مطلق اجتہاد کی بنیاد رکھی۔ علم فقہ میں جب بھی لفظ "شیخ" استعمال کیا جاتا ہے تو اس سے مراد شیخ طوسی ہوا کرتا ہے۔ آپ کتب اربعہ میں سے دو مایہ ناز کتاب استبصار اور تہذیب الاحکام کے مؤلف ہیں۔

شیخ طوسی کے بعد کسی میں ان کے نظریات سے مخالفت کرنے کی جرات نہیں تھی یہاں تک کہ ابن ادریس (متوفی 597ھ) نے ان کے نظریات پر تنقید شروع کی۔ آپ کی کتاب نہایت شیعہ مدارس میں پڑھائی جانے والی درسی کتابوں میں شامل تھی۔ جب محقق حلی (متوفی 676ھ) نے کتاب شریع الاسلام لکھی تو طلاب علوم دینی اس کتاب کو شیخ طوسی کی کتابوں سے پہلے پڑھتے تھے۔ شیخ طوسی نے علم فقہ کے تمام ابواب میں کتابیں تالیف کی ہیں اور ہر شعبے میں انکی کتابیں متاخرین کیلئے مرجع علمی ہوا کرتی تھی کیونکہ ان سے پہلے موجود بہت سارے منابع کرخ میں شاہپور لائبریری کی آگ لگنے کے وقت جل کر راکھ ہو گئی تھیں۔

آپ کے اساتید

شیخ طوسی کے اساتید بہت زیادہ ہیں۔ میرزا حسین نوری نے مستدرک وسائل الشیعہ میں، 37 افراد کو ان کے اساتید کے عنوان سے ذکر کیا ہے لیکن شیخ طوسی اکثر اہل سنت سے روایات نقل کرتے ہیں ان کی تعداد 5 ہے۔

شیخ ابو عبد اللہ احمد بن عبد الواحد بن احمد بزاز، معروف بہ ابن حاشر و ابن عبدون متوفی 423ھ

شیخ احمد بن محمد بن موسیٰ، معروف بہ ابن صلت اہوازی متوفی 408ھ

شیخ حسین بن عبید اللہ بن غضائری، متوفی 411ھ

شیخ ابوالحسین علی بن احمد بن محمد بن ابی جید، متوفی بعد از 408ھ

ابو عبد اللہ محمد بن محمد بن نعمان مشہور بہ شیخ مفید، متوفی 413ھ

اہل البيت
ریسرچ سینٹر



Ahl al-Bayt
RESEARCH CENTRE

اہل تشیع اور اہل سنت کے 300 سے زیادہ مجتہدین و علماء نے شیخ طوسی کی شاگردی اختیار کی ہیں۔ جن میں سے بعض کے نام یہ ہیں:

آدم بن یونس بن ابی مہاجر نسفی	ابو بکر احمد بن حسین بن احمد خزاعی نیشابوری	ابو طالب اسحاق بن محمد بن حسن بن حسین بن محمد بن علی بن حسین بن مہدی
ابو ابراہیم اسماعیل برادر اسحاق مذکور	ابوالخیر برکتہ بن محمد بن برکتہ اسدی	ابوالصلاح تقی بن نجم الدین حلبی
ابو ابراہیم جعفر بن علی بن جعفر حسینی	شمس الاسلام حسن بن حسین بن بابویہ قمی، معروف بہ حسکا	ابو محمد حسن بن عبد العزیز بن حسن جبہانی
ابو علی حسن بن شیخ الطائفة محمد بن حسن طوسی	موفق الدین حسین بن فتح واعظ جرجانی	محبی الدین ابو عبد اللہ حسین بن مظفر بن علی بن حسین حمدانی
ابو الصمصام و ابو الوضاح ذوالفقار بن محمد بن معبد حسینی مروزی	زین بن علی بن حسین حسینی	زین بن داعی حسینی
سعد الدین بن براج	ابوالحسن سلیمان بن حسن بن سلمان صہرشتی	شہر آشوب سروی مازندرانی، جد شیخ محمد بن علی مؤلف معالم العلماء و المناقب

صاعد بن ربیعہ بن ابی غانم	عبدالجبار بن عبداللہ بن علی المقرئ رازی معروف بہ مفید	ابو عبداللہ عبدالرحمن بن احمد حسینی خزاعی نیشابوری معروف بہ مفید
موفق الدین ابوالقاسم عبید اللہ بن حسن بن حسین بن بابویہ	علی بن عبدالصمد تمیمی سبزواری	غازی بن احمد بن ابی منصور سامانی
کردی بن عکبر بن کردی فارسی	جمال الدین محمد بن ابی القاسم طبری آملی	ابو عبداللہ محمد بن احمد بن شہریار خازن غروی
محمد بن حسن قتال نیشابوری، صاحب روضۃ الواعظین	ابوالصلت محمد بن عبدالقادر بن محمد	ابوالفتح محمد بن علی کراچکی
ابو جعفر محمد بن علی بن حسن حلبی	ابو عبداللہ محمد بن ہبۃ اللہ الطرابلسی	سید مرتضیٰ ابوالحسن مطہر بن ابی القاسم علی بن ابی الفضل محمد حسینی دیباجی
منتهی بن ابی زید بن کیاکی حسینی جرجانی	منصور بن حسین آبی	ابو ابراہیم ناصر بن رضا بن محمد بن عبداللہ علوی حسینی

وفات

شیخ طوسی نے اپنی عمر کے آخری 12 سال نجف میں زندگی گزاری اور سو مواعظ کی رات 22 محرم سنہ 460 ہجری میں وفات پائی۔ ان کے شاگرد حسن بن مہدی سلبقی، حسن بن عبدالواحد عین زریہ اور ابوالحسن لولوی نے انہیں غسل دیا اور ان کے گھر میں ہی انہیں سپرد خاک کیا گیا۔

آپ کی وصیت کے مطابق آپ کا گھر بھی بھی مبنی علوم کیلئے درسگاہ کے طور پر استعمال ہوتا ہے اور اب یہ مسجد میں تبدیل ہو گیا ہے مسجد شیخ طوسی درجہ جامع الشیخ الطوسی بھی کہا جاتا ہے) آج کل نجف اشرف کی مشہور ترین مساجد میں شمار ہوتی ہے۔ اب تک کئی بار توسیع و تعمیر کی گئی ہے۔